

# Osanna

(Fl-okkażjoni tal-miġja tal-Papa Ġwanni Pawlu II fostna)

GÖRG ZAMMIT

Imsaħħab is-sema, imqalleb il-baħar  
Theddida f'kull mewga, Mulej, Int sawwart  
Biex naqra ta' gifen inhakem u tfarrak  
U n-nies tiegħu kollha kenn sabu f'din l-art.

U fost il-baħħara li hawn kellhom merħba  
Kien hemm dak li ressaq lejn ħdan il-Mulej  
Lil artna u lil ġensna li ħatru b'missieru  
U b'hekk għozzewh dejjem, għal-lum u għal li ġej.

Tempesta oħra ħarxa xxebilket mis-sema  
Li mlietu bil-ħlejjaq tal-bniedem qerried  
U l-bnazzi tas-sliem kien mill-bogħod beda jżernaq  
U fik Missier ieħor kulhadd jara ried.

U issa jmiss lilna, Missier ejja fostna  
Kif darba l-appostlu ġibilna t-twemmin  
Ejj'int biex iġġeddu, ejj'int biex isaħħu  
Ejj'int biex twettaqna għall-milja tas-snin!

Għalhekk dawn il-Gzejjer qed jidwu bil-ġhana  
Ta' ferħ u ta' merħba lil min f'idu jzomm  
L-imfietah tas-Saltna, li min 'l Alla jikseb  
Iqimu bl-għemil u bil-qalb u bil-fomm.

Osanna ngħajtulek, Missier, u l-Osanna  
Go qalbna nnaqqxuha għaż-żmien kollu li ġej  
Għax fik Kristu ieħor naraw, int Ragħaj tajjeb  
li t-triq turi lilna lejn ħdan il-Mulej.

20–21 ta' Frar, 1990